

## مولانا الطاف حسین حالی کی عربی مکتوب نگاری پر ایک نظر

☆ ڈاکٹر عبدالغفار

☆☆ ڈاکٹر حافظ محمد شہباز حسن

### Abstract

#### Moulana Altaf Hussain Hali

Altaf Hussain Hali (1837- 1914) was an Urdu poet and writer, circumstances did not permit him to attain formal education, yet he managed to acquire through sustained self effort perfect command of Urdu, Persian and Arabic and a good working knowledge of English. As a poet he did not confine himself within the bounds of the *Ghazal*, but exploited other poetic forms such as the *Nazam*, the *Rubai* and the *Marsia*. His long poem *Musaddas-e-Hali* examines the state of social and moral degradation prevalent in the contemporary Muslim society. His prose treatise, *Muqaddama-e-Shair-o-Shairi* is a pioneering work of literary criticism.

In this research paper, his few Arabic letters are discussed that shows his command on Arabic.

**Key words:** *Altaf Hussain Hali - Arabic letters.*

☆ اسٹنٹ پروفیسر، شعبہ علوم اسلامیہ، یونیورسٹی آف انجینئرنگ اینڈ ٹیکنالوجی، لاہور، رحیم یار خان کیمپس

☆☆ ایسوسی ایٹ پروفیسر، شعبہ علوم اسلامیہ، یونیورسٹی آف انجینئرنگ اینڈ ٹیکنالوجی، لاہور

مولانا حالی کا پورا نام خواجہ الطاف حسین حالی ہے، آپ کو حکومت انگلستان کی طرف سے شمس العلماء کا خطاب ملا۔  
 مولانا حالی ۱۲۵۳ھ (۱۸۳۷ء) کو پانی پت میں پیدا ہوئے، پانی پت شاہ جہان آباد کے شمال میں ۲۳ میل کے فاصلے پر  
 ایک قدیم ہستی ہے۔ پانی پت (ضلع کرنال) دہلی سے شمال کی جانب تقریباً ۵۳ میل کے فاصلے پر واقع ہے۔  
 آپ کی وفات ۳۱ دسمبر ۱۹۱۴ء کی رات کو قرآن مجید اور دعائیں سنتے ہوئے واقع ہوئی۔  
 مولانا حالی نے اپنی نظم و نثر کے ذریعے لوگوں کی اصلاح کا بیڑہ اٹھایا، ان کی شاعری اور تحریریں شریعت، اخلاق، انسانی ہمدردی اور  
 انسانی مساوات کی عکاس ہیں۔ جس جس نے حالی کا مطالعہ کیا وہ زبان حال اور قابل سے بکا رہا۔

بہت جی خوش ہوا حالی سے مل کر

ابھی کچھ لوگ باقی ہیں جہاں میں

حالی نے نظم کے ساتھ ساتھ نثر میں بھی نام پیدا کیا، تریاتی موسم، عماد الدین (مولود شریف)، مجالس النساء،  
 شواہد الالہام، الدین یسر، حیات جاوید، حیات سعدی، یادگار غالب اور تاریخ محمدی پر مصنفانہ رائے وغیرہ کئی کتب تصنیف کیں۔  
 مولانا حالی عربی زبان میں بھی مہارت رکھتے تھے، انھوں نے ایک کتاب کو عربی سے اردو میں منتقل کیا، جس کا نام  
 طبقات الارض ہے۔ جامعہ پنجاب لاہور کی طرف سے اس کتاب کو شائع کیا گیا۔

آپ کی نثر نگاری میں مکتوبات کی ایک کثیر تعداد شامل ہے، آپ کے خطوط کو خواجہ سجاد حسین نے ”مکتوبات“ کے نام سے  
 مرتب کیا، بابائے اردو مولوی عبدالحق نے اس پر مقدمہ تحریر کیا، یہ مجموعہ پانی پت سے ۱۹۲۵ء میں شائع ہوا، اس کے بعد مولانا حالی  
 کے باقی مکتوبات کو شیخ محمد اسماعیل پانی پتی نے جمع کیا اور انھیں ”مکتوبات حالی“ کے نام سے طبع کروایا۔  
 ۱۳۳۲ھ میں ایک کتاب ضمیر اردو کلیات حالی کے نام سے طبع ہوئی، یہ کتاب مولانا حالی کے عربی اور فارسی مقالات پر  
 مشتمل ہے۔ اس کتاب میں مولانا کے عربی زبان میں لکھے ہوئے خطوط بھی ہیں، جن سے ان کی عربی مکتوب نگاری کے اسالیب کا  
 اندازہ لگایا جاسکتا ہے، ان عربی مکتوبات کی تعداد سات ہے، ذیل ان مکتوبات کی تفصیل پیش کی جاتی ہے:

### مکتوب (۱) ▲

محررہ: ۱۸۶۶ء

بنام حضرت شاہ عبدالغنی قدس سرہ: ۱۰

هذه نبذ كلمات عديدة وعدة آيات غير سديدة يتوسل بها العبد الذليل الصفر الیدین الملتزم بالشر و  
 الشين المتشبت بالطاف حسين كان الله له ولو الديه في النشأتين الى المولى الحلليل والشيخ النبيل مالک ازمة  
 الاستكمال والتكميل الهادى الى سواء السبيل قدوة السالكين زبدة العارفين رأس الفقهاء والمحدثين قطب الملة

والارشاد قبلۃ الابدال والاولاد صدر الشریعۃ الغراء عمادا الملة البيضاء ومظهر الانابة والاحتباء وجه العلماء  
 الاعلام محاور حرم خیر الانام وارث علم النبی مولانا و مرشدنا شاہ عبدالغنی المجددی النقشبندی الہندی  
 المدنی لزال ظل فیضہ ممدودا و قرع بابہ مقصودا سمعت یامولانا أن اعرابیا جاء الی ہارون الرشید بماء کدر  
 ملح اجاج، کان یظن الماء احلی من شریب النبات واصفی من ماء الفرات تقرب به الی الخلیفة وجعل ففارس  
 ہارون واطلع علی داخلۃ امرہ و علم ان الماء وان یک ملحا فی نفسه ولكنه حلو فی مذاق الاعرابی فممنع القوم عن  
 ہتک سرہ وافشاء امرہ لکی یأخذہ الندم فیرجع خائبا اسفا و امر بعطیۃ جلیلۃ لہ و اخرجہ علی الحال من بغداد  
 مخافة ان یتیم بہا و یشرب من ماء دجلۃ فیجد حلاوة فی ذوقہ ولطافة فی طعمہ فیستحی استحياء النادم و بعض  
 بنان السادم فکذلک ارجو انا ایضا یا شیخ یا مولائی ان تنظر الی ما ارسلت الیکم من کلام محین و قول غیر متین  
 نظرة یا بدعوه تکشف عنی الغمة و تدرکنی بصرف الہمة و بذل النہمة مستعینا بحجاب سید المرسلین و متمسکا  
 بذیل رحمة العلمین فداه امی و ابی صلوات اللہ و سلام الہ و اصحابہ و اجمعین فاننی قد ملکنت نفسی الہواء  
 و احاط بشرأ قلبی بلاء لا خلاق من السداد ولا سبیل الی الرشاد قد اخترت علی الاجل عاجلا المعجب وان  
 العاجل ایضا کالاجل مفقود رضیت من الجلیل بحقیر و الحقیر ایضا لیس بموجود فیا اسفی قد وقعت سہامی  
 کلہا عن هدف المقصود و بقیۃ صفر الکف فی الدنیا والاخرہ۔

کیف الوصول الی معاد و دتہا قلیل الجبال و دونہن حتوف

والرجل ما فیہ و مالمی مرکب الکف صفر و الطریق مخوف

فہا انت یا شیخ یأیہا العزیزُ مسنا و آهلنا الضرُّ و جئنا ببضاعةٍ مُزجِجۃٍ فأوف لنا الکیلَ و تصدق عَلینا ان اللہ  
 یجزی الْمُتَصَدِّقِینَ و سلام علی عبادہ الذین اصطفی من محاورى حرم المصطفی ﷺ۔ ال  
 مولانا حالی کے اس مکتوب کا اردو ترجمہ یوں ہے:

”خاکسار الطاف حسین چند کلمات اور کچھ ٹوٹے پھوٹے اشعار قدوۃ السالکین، زبدة العارفين، راس

الفقہاء و المحدثین، اسلام کے ستون سرور دو جہاں کے حرم کے محاور، رسول کریم ﷺ کے علم کے وارث، مولانا

و مرشدنا شاہ عبدالغنی مجددی، نقشبندی، ہندی و مدنی کی خدمت میں پیش کرنے کی سعادت حاصل کرنا چاہتا ہے۔“

مولانا آپ نے سنا ہوگا کہ ایک اعرابی ایک نمکین پانی کا گھڑالے کر جس کو وہ اپنے خیال میں نہایت شیریں، صاف اور

شفاف خیال سمجھتا تھا۔ خلیفہ ہارون الرشید کی خدمت میں اس غرض سے حاضر ہوا کہ اس کے ذریعہ سے خلیفہ کا تقرب اور خوشنودی

حاصل کر سکے، چنانچہ وہ خلیفہ کے دربار میں پہنچا اور وہ پانی اس کی خدمت میں پیش کر دیا۔ خلیفہ نے جب پانی کا ایک گھونٹ پیا تو اس

کو پتہ چلا کہ یہ پانی نہایت تلخ، نمکین، کڑوا اور گدلا ہے۔ خلیفہ ہارون الرشید معاملہ کی تہہ کو پہنچ گیا، اس نے سمجھ لیا کہ خواہ پانی کتنا ہی

کڑوا سہی لیکن اعرابی کے خیال میں وہ پانی بڑا شیریں اور مزے دار ہے۔ اس نے درباریوں کو منع کر دیا کہ خبردار اس کے سامنے اس

بات کا اظہار نہ ہونے پائے۔ خلیفہ نے اس کو پیش قرار انعام دینے کا حکم دیا اور ملازمین کو یہ ہدایت کر دی کہ بہ لطائف الخلیل اس کو بغداد سے باہر کر دیا جائے، کہیں ایسا نہ ہو کہ وہ یہاں رہے اور درجلہ کا شیٹھا اور شریں پانی پی لے اور اس کو شرمندہ ہونا پڑے۔

اسی طرح اے حضرت میں امید کرتا ہوں کہ آپ میرے اس برے بھلے کلام کو قبولیت کی نظر سے دیکھیں گے۔ اس سے اس کے نقص اور عیب دور ہو جائیں گے، آپ تو ان لوگوں میں سے ہیں جو کسی بری چیز کے آگے سے گزرتے ہیں تو شرافت اور شہیدگی سے گزر جاتے ہیں۔ میں آپ سے اس بات کی بھی درخواست کرتا ہوں کہ آپ سید المرسلین رحمۃ اللعالمین فداہ ابی و امی کی وساطت سے میرے لیے دعا فرمائیں کہ اللہ تعالیٰ میری مشکلات دور فرمائے کیونکہ آج کل مجھے آفات، مصائب اور بلاؤں کا سامنا کرنا پڑ رہا ہے جن سے چھٹکارے کی کوئی صورت نظر نہیں آتی، میں نے موت کے مقابلے میں دنیا کو ترجیح دی تھی مگر افسوس کہ موت کی طرح دنیا بھی ہاتھ نہیں آئی۔ میں بڑی چیز کو چھوڑ کر حقیر چیز پر راضی ہو گیا لیکن وہ حقیر چیز بھی نہ ملی۔ افسوس کہ میرے سب تیر نشانے سے خالی گئے اور میری وہی حالت ہوئی۔

نہ خدا ہی ملا نہ وصال صنم نہ ادھر کے رہے نہ ادھر کے رہے  
کسی شاعر نے کیا خوب کہا: مجبوء سعاد سے کس طرح ملنا ہو سکتا ہے۔ اس کے راستے میں پہاڑوں کی بلند چوٹیاں حائل ہیں۔ پھر میرے پاؤں بھی ننگے ہیں۔ میرے پاس کوئی سواری بھی نہیں ہے جیب بھی خالی ہے اور راستہ بھی پر خطر ہے۔

مولانا ہمیں ہر طرف سے مصائب نے آگھیرا ہے آپ ہماری مدد کیجیے۔ اور ہمارے خالی پیالوں کو بھر دیجیے۔ سلام

علی عبادہ الذین اصطفیٰ من مجاورى حرم المصطفیٰ ﷺ۔ ۱۲

### مکتوب (۲) ۱۳

محرمہ: ۱۸۶۶/۶۷ء ۱۳

بنام حضرت شاہ عبدالغنی قدس سرہ: ۱۵

الحمد لله رب العالمين والصلوة والسلام على سيدنا و نبينا محمد و اله و صحبه اجمعين و بعد فيا ايها الشيخ يا مولاي سلام عليكم ازكى سلام ثم سلام عليكم الف الف سلام قد بلغني منكم ما كنت ارجوا من بشارة القول و اجابة المامول فشكرا لكم بعد شكر على ما ادرتكموني و تداركتم بالي من محاسبة الساعات و مراقبة الاوقات، تالله لقد فزت من الامال بما لا يرجي و نلت بموهبة منكم عظمى و من مثلكم شيء يسير، كم فيه من خير كثير فانكم اليوم منتهى قصد و قصارى امل لكل قريب و بعيد و شقى و سعيد انتم بارض ترابها شفاء الاسقام و مقام كريم لا يحله الا الكرام و انا العبد الذليل الملتزم بالشر و الشين المدعو بالظاف الحسين تجاوز الله عما جنت يدي و غفر الله لي و لوالدي و سلام على عبادہ الذین اصطفیٰ من مجاورى حرم المصطفیٰ ﷺ۔ ۱۶

مولانا کے اس مکتوب کا اردو ترجمہ یوں ہے:

”یا مولائی! السلام علیکم، آپ کا عنایت نامہ پہنچا۔ اللہ تعالیٰ کا شکر ہے کہ آپ نے اس قصیدہ کو قبول فرمایا۔ آپ کی دعاؤں سے میں ان مقاصد میں کامیاب ہوا ہوں جن میں کامیاب ہونے کی امید نہیں تھی۔ آپ نے مجھے بڑی زبردست بخشش عطا فرمائی ہے آپ تو اس کو بہت معمولی سمجھتے ہیں لیکن میں اس کی قدر و قیمت جانتا ہوں، آج آپ ہی وہ ذات والاصفات ہیں جو مرجع خلائق اور صاحب خیر و برکت ہیں آپ اس زمین میں جلوہ افروز ہیں جہاں کی مٹی بیماریوں کے لیے اکسیر کا حکم رکھتی ہے اور جہاں رہنے کی سعادت صرف بڑے بڑے نیک لوگوں کو نصیب ہوتی ہے۔ اللہ تعالیٰ میرے گناہوں سے درگزر فرمائے اور مجھے اور میرے والدین کو بخشش عطا فرمائے۔ والسلام“

مکتوب (۳) ۷۱

محررہ: ۷۶-۷۷-۱۸۷۲ء ۱۸

بنام مرزا اشرف بیگ دہلوی: ۱۹

سلام علیکم سلام غریب بعید الدار مہجور الاوطان والارض طویل اللیل عبوس النهار قد حل ارضا  
لا انیس بہا ولا صاحب وضاعت علیہ بما رحبت فاعیت بہ المذاهب لا یتمکن من عزمہ فنبصر قصده ولا یقدر  
علی نفسہ فیری رشدہ قد ترکتموہ غرضاً لسهام الالام و دریۃ لطلعان الاحزان والاسقام وحیداً طریداً باننا بعیداً  
حزیناً کثیباً قلقاً مکروباً ولکنہ مع ما بہ من الهم والشجی ولحزن والاسی و کابۃ الفراق و حزازۃ المشتاق ولوعۃ  
قلبہ ولعوبۃ حبہ و شیت بالہ و جزعہ وللبالہ لا یکاد یشغلہ عنکم شاغل ولا یحول بینہ و بینکم حائل وقد القی  
ذکر کم بین عینیہ لیانس بہ ویسکن الیہ و کلما یبلغہ کتاب اوتہب ریح خطاب من عند احد من الاحباب یتہیج لہ  
شوقا الی شوق ویحشمہ من الہوی ما لایسعہ الطوق فالحمد للہ حمد الصابریں الراضین بقضائہ کلما قضی  
الراجین رحمته، عند کل کرہ و بوسی علی ما قد قیل

اری الصبر محمود عنہ قلل الجبال و دونہن حتوف

و مـذاهب

والرجل ما فیہ و مالی مرکب الکف صفر و الطریق مخوف

اری الصبر محمود عنہ و مذاهب فکیف اذا مالم یکن عنہ مذہب

هو المہرب المنجی لمن احدثت بہ نوائب دہر لیس منہن مہرب

فالمرجو منکم یا معاشر الخلاق و خلص الاخوان ان لا تنسوا ما انعم اللہ علیکم من  
قریرۃ اعینکم و سکینۃ قلوبکم فی محادثۃ الاحباب سرّاً و جہاراً و مفاکحۃ الاتراب لیلاً و نہاراً و ان  
تجعلوا شکر تلك النعمۃ ذکرنا و مواساتنا و تدارک ما فاتنا من اخضر عیشنا و اطیب حیاتنا فلا

يشغلُكم شأنٌ عن شاننا ولا يبعدكم بعد ما كننا ومن مثلكم نظرة الينا و لو كانت بعد زمان يروى  
 غليل القلب اللهم واما ما بلغنى اليوم بعد دهر طويل من كتابكم العجزيل امركم التحليل فقد سرنى  
 اشد سرور و صنع بى ما يصنع لقاء المهجور بالمهجور و ستجدون جوابه ان شاء الله رديف هذا  
 الكتاب منه رجاء فى كتابكم المستطاب واما ما سألتكم عن بعض اعمال المدارس فقد سألتكم عن  
 ظل زائل و رسم دارس و السلام عليكم و على من يحبنا و نحبه ممن لديكم و ممن حوالىكم ؎  
 مولانا کے اس مکتوب کا اردو ترجمہ یوں ہے: ایسے شخص کی طرف سے سلام قبول فرمائیں جو مسافرانہ زندگی بسر کر رہا ہے نہ اس  
 جگہ اس کو کوئی انیس ہے اور نہ غم خوار۔ زمین اس لیے تنگ ہو گئی ہے اور آسمان دور ہے اس کے ہر طرف تاریکی ہی تاریکی نظر  
 آتی ہے اس میں یہ بھی طاقت نہیں کہ اپنے واسطے بھلائی کی کوئی راہ تلاش کر سکے۔ آپ لوگوں نے اسے جو حادثات زمانہ سے  
 نبرد آزما ہونے کے لیے اکیلا چھوڑ دیا ہے خواہ اس پر انقلابات زمانہ کی کتنی ہی آندھیاں کیوں نہ چلیں خواہ اس کو کتنی ہی  
 مشکلات کیوں نہ درپیش ہوں خواہ اس کو کتنی ہی تکالیف کا سامنا کرنا پڑے خواہ اس کو کتنے ہی غم لاحق ہوں خواہ اس کی کیسی  
 ہی بری حالت کیوں نہ ہو مگر آپ لوگوں کو اس کی ذرا بھی پروا نہیں ہے۔ لیکن اس پر بھی اس کی یہ حالت ہے کہ وہ آپ کو نہیں  
 بھولا اور اکثر اوقات وہ آپ لوگوں کے ذکر سے اپنا دل بہلا لیتا ہے جب کبھی اس کو آپ لوگوں کی طرف سے کوئی خط وغیرہ  
 ملتا ہے یا احباب میں کسی سے خطاب کا شرف حاصل ہو جاتا ہے تو اس کے دل میں محبت کی آگ بھڑک اٹھتی ہے۔ محبت کی  
 وجہ سے وہ اس قدر تکلیف اٹھاتا ہے جس کی حد نہیں۔

احباب کرام! میں آپ سے صرف گزارش کرنا چاہتا ہوں کہ دوستوں کا آپس میں خلوص و محبت سے ہنسنا بولنا اللہ  
 تعالیٰ کی طرف سے ایک نعمت ہے۔ اس نعمت کی ناشکر گزاری نہ کرو۔ اس نعمت کی شکر گزاری تم اسی طرح سے کر سکتے ہو کہ  
 ہمیں اپنے دلوں میں یاد رکھا کرو۔ اور ہماری غم خواری کیا کرو۔ نیز مصیبت پڑنے پر حتی الامکان ہماری اس مصیبت کو دور  
 کرنے کی کوشش کیا کرو، یہ نہ ہو کہ دوسرے کاموں کی وجہ سے ہمیں بھلا دوا اور دوری کی وجہ سے ہم سے بالکل غافل ہو جاؤ۔  
 ایک لمبے عرصہ کے بعد آپ کا خط ملا جس سے از حد مسرت حاصل ہوئی اور ایسا معلوم ہوا کہ گویا دو مہجور آپس میں  
 مل گئے ہیں۔ اس خط کا جواب ان شاء اللہ اس خط کے بعد دوں گا۔ آپ نے جو اسکولوں کے احوال کے متعلق پوچھا ہے تو وہ  
 ایک گئی گزری بات ہوئی اب اس کا کیا پوچھنا؟

مکتوب (۴) ؎

محررہ:..... ؎

بنام مرزا اشرف بیگ دہلوی ؎

سلام علیکم اعلیٰ سلام من قبل الغریب المستہام و بعد فهذا جواب ما بلغنی من کتابکم المتین و خطابکم الزرین فی لسان عربی مبین فوق عندی موقعا حسنا و سررت بہ اشد سرور و لکنہ قد وقع فی استحوابہ نحو من التمکث الغیر المعتاد فوالذی نفسی بیدہ ما منعی منه الا انہ کان الزمان زمان الفتنة و البلاء و المرض و الوباء قد انزوت العافیة فی الزوايا و احدثت بالبلد انواع البلیا و کان الناس بین صرعی و قتلی فمنہم من لسعته الحمی و لدغہ الصداع و منہم من قتلته الهیضة بذات الشفرتین من سیف الاسہال و الهواع و کان الجددی العام مزیدا علی ذلك ابتلیت بہ صغارہم و کبارہم و ذکورہم و اناثہم فہلک من ہلک و نجا من نجا۔ و اما الباقون و انا منہم و قلیل ما ہم فکانوا بین الخائفین و الراجین الذین یاتیہم الموت من کل مکان و ماہم بمیتین و لم یزل کان الامر كذلك حتی صار الموت و الحیوة کفرسی دہان یسبق ہذا تارة و تلک اخرى ۴۴

مولانا کے اس مکتوب کا اردو ترجمہ یوں ہے: السلام علیکم یہ اس خط کا جواب ہے جو آپ نے مجھے عربی زبان میں لکھا تھا۔ اس خط کو دیکھ کر میں بہت خوش ہوا۔ آپ حیران ہوں گے کہ پچھلے عریضہ میں میں نے اس کا جواب کیوں نہیں دیا۔ بات دراصل یہ ہے کہ آج کل سخت فتنہ و فساد، امراض، بلاؤں اور وباؤں کا زمانہ ہے۔ قسم قسم کی مصائب اور آفتیں آسمان سے نازل ہو رہی ہیں، کہیں سانپوں کے کاٹے سے لوگ مر رہے ہیں بعض ہریضہ کا شکار ہو رہے ہیں۔ چیچک عام ہے، چھوٹے بڑے مرد عورتیں، سب ان بلاؤں میں گرفتار ہیں۔ کئی لوگ انہی میں مبتلا ہو کر اس جہان فانی سے کوچ کر چکے ہیں اور باقی جو رہ گئے ہیں، وہ خوف اور رجا کی حالت میں موت کا انتظار کر رہے ہیں۔ موت و حیات کی کشمکش گھوڑ دوڑ کی طرح جاری ہے کبھی یہ بڑھ جاتی ہے کبھی وہ۔

### مکتوب (۵) ۴۵

محررہ: نومبر ۱۸۹۱ء ۴۶

بنام مولوی سید حسین بلگرامی ۴۷

اقمت معتصما شہرا و ایاما بحبل رافتکم فی حیدر آبادہ  
 فہذا دعاء و تذکاراً لنعمتکم و شکرًا لاحسانکم یا سید السادہ  
 ولست بناس طول عمری صنیعکم کذا اجرت بادکار النعمۃ العادہ  
 و بعد فقد وصلت یا سیدی فی ۳ نومبر یوم الثلثاء بنعمتہ و حسن توفیقہ من بمبئی الی

دلی سالما و غانما و کنت فی بمبئی نزیلا فی منزل صاحبکم الجلیل المبجل الممتاز عن الاقران فی المعمورة بالسیراً العادلة و الاخلاق المرضیة السیئہ غلام حسین المنتبزة عن کل شین الذی فی زورته سکینة للقلب و قریره للعين ستین ساعة فعاملتی هذا الفتی معامله لا نکاد تقع بین الاجانب بل عاشرنی معاشرۃ لاصحاب بالاصحاب ورافقتی مرافقة لخلان بالخلان وارانى من خصائص المعمودة و عجائبها و مراسیها و مراکبها فوق ما کنت ارجوا ان اریها وله غیر ذلك من الصناء التی صنع بنا ما لا یوصف باللسان و لایقیه اللفظ و لایبان فیالیت شعری اشکرکم ایاکم علی ما هدیتمونی منزل الرجل النبیل و دلتمونی علی سواء السبیل الی خوان الخلیل ام احمد الرجل علی ما اکرمنی و احسن مثنوی و اعاننی علی ما کنت بصدده من اطلاع احوال المعمودة و بالغ فی حسن الاضافة و القرى و لم یاذن لى بالرحلة من بمبئی الا کرها فوالله لئن کان الاسمعیلیون کلهم متخلقین بالاخلاق اخیهم هذا جزمت بان الناجیة من الفرق الاسلامیة فی الفرقة الاسمعیلیة لا غیر۔ ثم ان الرجل کان یقول مشتکیا عن جنابکم الرفیع انکم لم تکتبوا کتابا منذ زمان طویل و لم تطلعوه علی احوالکم و لم تسئلوا عنه و عن احواله و امرنی اخبرکم بذلك و اسألکم تدارکوا اماناتکم و ما علی الا البلاغ<sup>۲۸</sup>

مولانا کے اس مکتوب کا اردو ترجمہ یوں ہے:

میں ۳ نومبر کو منگل کے روز بمبئی سے دہلی بخیریت و عافیت پہنچ گیا۔ بمبئی میں سیٹھ غلام حسین کے پاس ٹھہرا ہوا تھا۔ سیٹھ صاحب نے مجھ سے نہایت مہربانی اور الفت کا سلوک کیا جو برتاؤ انہوں نے میرے قیام بمبئی میں میرے ساتھ کیا اس کو دیکھ کر کوئی شخص یہ نہیں کہہ سکتا تھا کہ یہ دونوں ایک دوسرے سے اجنبی ہیں بلکہ ایسا معلوم ہوتا تھا کہ بڑے گہرے دوست عرصہ کے بعد پھر ملے ہیں۔ میں ان کا کسی طرح بھی شکریہ ادا نہیں کر سکتا۔ اس کے ساتھ میں آپ کا بھی شکریہ ادا کرنا بے حد ضروری سمجھتا ہوں کہ آپ نے مجھے ایسے آدی کا پتہ دیا جو الفت محبت اور مہمان نوازی میں یکتا ہے۔ سیٹھ صاحب مجھے بمبئی سے آنے ہی نہ دیتے تھے۔ بڑے سخت اصرار کے بعد انہوں نے مجھے آنے کی اجازت دی۔ اگر سارے اسمعیلی فرقہ کے لوگ اسی طرح حسن اخلاق سے متصف ہیں تو مجھے یہ کہنے میں کوئی باک نہیں کہ رسول کریم ﷺ نے جس فرقہ ناجیہ کا ذکر فرمایا ہے وہ یہی فرقہ اسمعیلیہ ہے۔ ان کو آپ سے ایک شکایت بھی ہے کہ آپ نے ایک لمبے عرصہ سے ان کو کوئی خط وغیرہ نہیں بھیجا۔ اور اپنے حالات سے اطلاع نہیں دی۔ اور نہ ہی ان کا حال احوال پوچھنے کی تکلیف گوارا فرمائی۔ مجھے امید ہے کہ آپ اس کوتاہی کی تلافی جلد کریں گے اور ان کو شکایت کا اور کوئی موقع نہیں دیں گے۔

مکتوب (۶) ۲۹



محرره: ١٨٨٨ء-١٨٨٩ء

بنام مدير نحلته ادبية، لندن<sup>١</sup>

قداسة القس الحليل قد وصلنى من اول تموز الى اخر تشرين الثانى ثلثة اعداد من جريدتكم الفريدة المسماة بالنحلة الأدبية التى تلوح اثار قبول العالمين من غرتها البيضاء فتمتعت بما فيها من سوانح الاخبار وبيدائع الافكار و فوائد اخرى يعجز عن حصرها لسان الاظهار فبعد ما اتشكر غاية التشكر على ما احسنتم الى مثل هذا المسكين بارسال الجريدة اقول انى مع بالى من شده الولع وغاية الحرص على مطالعة النحلة لا استطيع ان اشترك فيها وان مثلى فى الباب كمثل ظمان على راس بئر ما له "دلو" ولا "سبب" يتوصل به الى الماء ولا قلب يصبر على العطش ولكنى اتعهد ان شاء الله بالسعى المقذور فى نشر نفحات النحلة وبركاتها بين ابناء الوطن من الاخوان والخلان وغيرهم من رؤساء ادارت التعليم الذين يعرفوننى ولو بادنى معرفة و اما اغنياء هذه الصفحات من الملوك والامراء الاكابر فليسوا فى شىء من ذوق العلم ومطالعة الجرنالات و تفحص الاخبار وذلك السعى الذى تعهدت به لا يكون منى على شرط عوض من جنابكم بل يكون لمحض اشاعة الخير والبركة بين الناس ولما يقتضيه الاخوة الانسانية من التعاون والتساند هذا و ان كنتم تمنون بعد ذلك بارسال الجريدة فلا يسعنى الايتان بغير التشكر على هذا الامتنان باللسان والحنان الا انه فى عزم هذا النحيف على تقدير وصول النحلة فيما بعد ان ابلغ فى كل شهرين او اكثر مرة واحدة بعض الحوادث المهمة الواقعة بهذه الافطار الى حضرتكم بمثل هذه العربية المستهبة التى لا تكاد تقع عند اهل اللسان موقعا حسنا او باحدى اللغتين من الفارسية والهندية ان لم يكن على خلاف شرط النحلة ثم لى فى خصوص امر الجريدة كلام اخر لا بد ان ابوح به فى حضرتكم وهو ان ترجمتها بالانكليزية ان كانت مطابقة بكل لفظ لفظ من العربية بحيث لا يبقى لغة من اللغات المؤلدة او المعربة مجهولة غير مفسرة لكان اقرب الى فهم اهل الهند و اوقع فى قلوبهم فان اللغات المتداولة بين ايديهم من الصراح والقاموس وغيرهما ليست بكافلة لجميع ما فى العربية الحالية من الالفاظ القديمة والحديثة وطىء هذه الصحيفة قيمة اخرى بالانكليزية ارجو ان يكون النظر فيها منتجا لبعض النتائج الحسنة - والسلام خير ختام<sup>٢</sup>

عزت آب عيساى راينامدير "نحلة ادبية"!

مجھے آپ کے منفرد مجلے ”نحلۃ ادبیۃ“ کے تین شمارے جولائی کے شروع سے لے کر نومبر کے آخر تک وصول ہوئے۔ جس کی ابتدا سے ہی قبولیت کے آثار واضح ہیں۔ میں اس کے جدید افکار اور اچھے واقعات سے لطف اندوز ہوا۔ جس کا اظہار زبان کے بس میں نہیں۔ میں آپ کا انتہائی شکر گزار ہوں کہ آپ نے اپنا مجلہ ارسال کر کے اس فقیر پر احسان کیا۔ عرض ہے کہ نحلہ، کو پڑھنے کی انتہائی حرص اور بہت زیادہ شوق مطالعہ کے باوجود میں اس میں شریک نہیں ہو سکتا۔ میری مثال تو اس پیاسے کی سی ہے جو کنویں کے اوپر کھڑا ہے مگر پانی حاصل کرنے کے لیے نہ اس کے پاس ڈول ہے اور نہ سی، تاکہ وہ پانی تک رسائی حاصل کر سکے۔ اور نہ میرا دل پیاس برداشت کرنے کی ہی طاقت رکھتا ہے۔ مگر میں وعدہ کرتا ہوں کہ میں، ان شاء اللہ، امکانی حد تک اس مجلہ کے افکار کو احباب اور اہل وطن میں نشر کرنے کی کوشش جاری رکھوں گا۔ اور ایسے لوگوں میں جو تعلیمی مراکز کے ذمہ دار ہیں اور میری ان سے جان پہچان بھی، اگرچہ معمولی بھی ہو۔ لیکن وہ ہم دینار کے پجاری اور ملوک و سلاطین چونکہ وہ علم کے ذوق سے محروم ہیں اور علمی و ادبی رسالوں کی اہمیت سے بے بہرہ ہیں۔ ایسے لوگوں کو علمی رسالوں سے کوئی غرض نہیں۔ اور میرا یہ وعدہ محض اچھائی کی نشر و اشاعت کے لیے بلا معاوضہ ہے۔ اور انسانی بھائی چارے کا تقاضا تعاون اور ایک دوسرے کا ساتھ دینا ہی ہے۔ اور اگر آپ پھر بھی مجھے یہ ادبی رسالہ بھیجتے ہیں تو میں آپ کو سوائے زبان اور دل کی گہرائیوں سے شکر یہ کے علاوہ کوئی بدلہ نہیں دے سکتا، اور میرا عزم ہے کہ آپ کے رسالہ کی وصولی کی صورت میں ہر دو ماہ یا اس سے زیادہ وقت کے بعد اس ملک کے ضروری حالات سے اس ٹوٹی پھوٹی عربی کے ذریعے، جو کہ اہل عرب کے ہاں زیادہ تر پسند نہیں کی جاتی، آگاہ کرتا رہوں۔ یا دونوں زبانوں فارسی یا ہندی (ارو) میں سے ایک کے ذریعے۔ بشرطیکہ یہ چیز آپ کے رسالہ کے قواعد کے خلاف نہ ہو۔ اور ہاں آپ کے ادبی رسالے کے متعلق ایک بات آپ کی خدمت میں ضرور ذکر کرتا ہوں کہ اگر اس کا ترجمہ انگریزی زبان میں کر دوں خواہ وہ لفظی ہی کیوں نہ ہو۔ تاکہ تمام مشہور زبانوں میں خواہ وہ عربی یا اس سے پیدا شدہ ہو، تو وہ اہل ہند کے فہم کے زیادہ قریب اور دلوں پر اثر دکھانی والی ہے، وہ زبانیں جو ان میں رائج ہیں خواہ وہ عامی ہوں یا فصیح، وہ موجود عربی زبان کے تمام قدیم و جدید الفاظ کے لیے ناکافی ہیں۔ اس لیے انگریزی زبان میں اس مجلے کو پیش کرنے کی اور بھی اہمیت ہے۔

مجھے امید ہے کہ ان گزارشات پر غور و فکر بہتر نتائج دے سکتا ہے۔ والسلام خیر ختام ۲۳

مکتوب (۷) ۲۳

محررہ: ۱۸۸۸ء-۱۸۸۹ء ۲۵

## بیروت کے ایک فاضل کے نام ۳۶

الحمد لله رب العالمين والصلوة والسلام على رسوله محمد و اله واصحابه اجمعين و بعد فانی قد سمعت ان المعلم الشهير فانديك الامريكانى النزيل بيروت رتب سلسله من الكتب فى العلوم الجديدة و سماها "النقش فى الحجر" وانى اريد شراء جملة الكتب التى تضمنها هذه السلسله من اولها الى اخرها وايضا قد سمعت من بعض ثقافت الهند الذين قد لاقوكم فى البيروت ان تلك السلسله يمكن وصولها الينا بتوسط جنابكم فاسالكم يا مولينا اننا باى طريق نطلبها وكيف نودى ثمنها وهل يمكن ارسالها الى الهند بالطريقة التى جرت فى سائر الممالك الانكليزية وهى اهالى البوسطة يبلغون الاشياء الى المكتوب اليهم بعد اخذ الثمن ويدفعون الثمن الى المالك ويسمون هذه الطريقة بانكليزية "ويليوپه ايبيل" وترجمته بالعربية (مايجب اداء ثمنه) فعندما يصل الينا الجواب من عند حضرتكم الحليلة نطلب تلك السلسله الجديدة بالطريقة التى تصفونها لنا۔ والسلام خير ختام

مولانا کے اس مکتوب کا اردو ترجمہ یوں ہے: عرض ہے کہ میں نے سنا ہے کہ مشہور امریکی پروفیسر خاندیک بیروت نے علوم جدیدہ کے بارے میں کتابوں کا ایک سلسلہ مرتب کیا ہے اور اس سلسلہ کا نام 'النقش فی الحجر' رکھا ہے۔ میں اس سلسلہ کی سب کتابیں خریدنا چاہتا ہوں میں نے ہندوستان میں بعض معتبر آدمیوں سے جو بیروت میں آپ سے مل چکے ہیں سنا ہے کہ یہ کتابیں آپ کی وساطت سے مل سکتی ہیں، براہ کرم آپ مجھے لکھیں کہ کس طرح سے کتابیں ہمارے پاس پہنچ سکتی ہیں اور کس طرح سے ان کی قیمت ادا کی جائے۔ انگریزی ممالک میں یہ قاعدہ ہے کہ اگر ایسی صورت ہوتی ہے تو ڈاک خانہ والے مکتوب الیہم سے قیمت وصول کر کے وہ پارسل ان کے حوالے کر دیتے ہیں اور قیمت بھیجنے والے کو روانہ کر دیتے ہیں۔ اس سسٹم کا نام ویلیوپہ ایبیل (جس کی قیمت ادا کرنا ضروری ہو) ہے کیا آپ اس طریق سے کتابیں نہیں بھیج سکتے؟ بہر حال جو طریقہ ہو اس سے جلد مطلع فرمائیں۔ جو طریقہ آپ بتائیں گے اسی طرح سے یہ سلسلہ منگوا لیا جائے گا۔ والسلام خیر ختام۔

## خلاصہ بحث

مولانا الطاف حسین حالی کے یہ سات خطوط عربی نثر نگاری کا عمدہ نمونہ ہیں۔ ان میں فصیح عربی زبان استعمال کی گئی ہے، البتہ ان میں کتابت کی بہت سی اغلاط سامنے آئیں جن کی حتی الامکان اصلاح کر دی گئی ہے، تاہم ان اغلاط کی نشاندہی نہیں کی گئی تاکہ ان مکاتیب کا تسلسل متاثر نہ ہو۔

ان خطوط کے ترجمے میں الفاظ کی پاسداری نہیں کی گئی بلکہ ترجمے میں مفہوم کو اختصار کے ساتھ پیش کر دیا گیا

ہے، مثلاً پہلے مکتوب میں آنے والی آیت یَا أَيُّهَا الْعَزِيزُ مَسَّنَا وَأَهْلَنَّا الضَّرَّ وَجِئْنَا بِبِضَاعَةٍ مُّزْجَاةٍ لَا نَأْوِي لَنَا الْكَيْلَ وَ تَصَدَّقْ عَلَيْنَا إِنَّ اللَّهَ يَجْزِي الْمُتَصَدِّقِينَ کا ترجمہ یوں کیا گیا:

”ہمیں ہر طرف سے مصائب نے آگھیرا ہے آپ ہماری مدد کیجیے۔ اور ہمارے خالی پیالوں کو بھر دیجیے۔“

حالانکہ یہ آیت کا ترجمہ نہیں بلکہ مدعا ہے، آیت کا ترجمہ یہ ہے:

”اے عزیز! ہمیں اور ہمارے گھر والوں کو تکلیف پہنچی ہے اور ہم حقیر سی پونجی لے کر آئے ہیں، تو ہمارے لیے

ماپ پورا دے دیجیے اور ہم پر صدقہ کیجیے، یقیناً اللہ صدقہ کرنے والوں کو جزا دیتا ہے۔“

ان مکاتیب کے آغاز و اختتام کے دعائیہ جملوں کا ترجمہ بھی چھوڑ دیا گیا ہے، یا انھیں بعینہ (بغیر اردو ترجمے

کے) ترجمہ میں ذکر کر دیا گیا ہے، جیسا کہ درج ذیل بیانات سے واضح ہوتا ہے:

پہلے خط کے الفاظ سلام علی عبادہ الذین اصطفیٰ من محاورى حرم المصطفى ﷺ، دوسرے مکتوب

کے ابتدائی الفاظ الحمد لله رب العالمين والصلوة والسلام علی سيدنا و نبينا محمد و اله وصحبه اجمعين

و بعد فیما ایہا الشیخ، اور اختتامی الفاظ و السلام علی عبادہ الذین اصطفیٰ من محاورى حرم

المصطفى ﷺ، خط ۳ کا آخری حصہ و السلام علیکم و علی من یحبنا و نحبہ ممن لدیکم و ممن

حوالیکم، مکتوب ۴ کے ابتدائی الفاظ سلام علیکم اعلیٰ سلام من قبل الغریب المستہام و بعد، مکتوب ۵ کے

درج ذیل ابتدائی آیات

اقمت معتصما شهرا و ایاما بحبل رافتکم فی حیدر ابادہ

فہذا دعاء و تذکاراً لنعمتکم و شکرٌ لاحسانکم یا سید السادہ

ولست بناس طول عمری صنیعکم کذا اجرت بادکار النعمۃ العادہ

(حیدرآباد میں میں نے ایک ماہ اور کچھ دن آپ کی شفقت کی ری کو تھاے رکھا، محترم المقام! یہ میری طرف سے دعا ہے اور

آپ کی نعمت کی یاد گیری اور آپ کے احسان کا شکر ہے۔ میں آپ کی کارگزاری (حسن سلوک) کو ساری زندگی فراموش

نہیں کر سکتا، نیکی کا بدلہ اسی طرح نیکی کو یاد رکھ کر عموماً دیا جاتا ہے۔)

نیز اس مکتوب کے آخری کلمات انکم لم تکتبوا کتابا منذ زمان طویل ولم تطلعوه علی احوالکم ولم تستلوا

عنه وعن احواله و امرنی اخبارکم بذلك و اسألکم تدارکوا اماناتکم و ما علی الابلاغ اور مکتوب ۷ کے

ابتدائی الفاظ الحمد لله رب العالمين والصلوة والسلام علی رسولہ محمد و اله واصحابہ اجمعين و

بعد، اور آخری الفاظ والسلام خیر ختام۔

ان مکتوبات کے بعض نقطہ ہائے نظر بھی محل نظر ہیں، مثلاً مکتوب ۵ میں اساعلیوں کے بارے میں مولانا حالی کی

رائے وغیرہ۔

حوالہ جات و حواشی

- ۱ صدیقی، افتخار احمد، پرفیسر، کلیاتِ نظمِ حالی، مجلس نشریاتِ اسلام، کراچی، ص: ۱۷
- ۲ حالی، الطاف حسین، مولانا، سوانحِ عمری، مجلس ترقی ادب، لاہور، ص: ۱
- ۳ حالی، الطاف حسین، مولانا، مثنویاتِ حالی، (تقدیم: مرتضیٰ حسین فاضل)، ناشر احمد علی شیخ، لاہور، ص: ۱۰
- ۴ مثنویاتِ حالی، ص: ۲۳، ۱۰۴
- ۵ حالی، الطاف حسین، مولانا، دیوانِ حالی، (مرتب: فرحت صبا)، خیام پبلشرز، اردو بازار، لاہور، ص: ۵۲
- ۶ رام بابوسکینہ، تاریخِ ادبِ اردو، مکتبہ عالیہ، اتارکلی، لاہور، ص: ۳۷۳
- ۷ مثنویاتِ حالی، ص: ۲۱
- ۸ اس مکتوب کے ہمراہ جناب شاہ عبدالغنی کی خدمت میں تصدیقہ مدینہ منورہ بھیجا گیا تھا۔ ضمیر کلیاتِ نظمِ حالی میں اس مکتوب کے آغاز میں درج ہے کہ ضراعت نامہ موسومہ اعلیٰ حضرت مولانا و مقتدانا شاہ عبدالغنی قدس سرہ کہ باقصیدہ بانیہ در مدینہ منورہ ارسال داشته بود۔
- ۹ اس مکتوب پر تاریخِ ادبِ تحریر درج نہیں ہے لیکن مولانا نے ضمیر کلیاتِ نظمِ حالی کی تمہید میں ص ۴ پر اشارہ کیا ہے کہ انہوں نے شاہ عبدالغنی قدس سرہ کی خدمت میں تصدیقہ تقریباً ۱۲۸۳ھ میں مدینہ منورہ بھیجا تھا۔ عبسوی تقویم کے اعتبار سے ۱۶ مئی ۱۸۶۶ء کو ہجری سال ۱۲۸۳ کا آغاز ہوا تھا۔ اندازہ ہے کہ یہ مکتوب ۱۸۶۶ء کے آخر میں لکھا گیا ہوگا۔
- ۱۰ اس مکتوب کو شیخ محمد اسماعیل پانی پتی نے بھی مکتبِ حالی کے صفحات ۱۳۵ تا ۱۴۰ پر تصدیقہ کے ساتھ شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔ ضمیر کلیاتِ نظمِ حالی مولانا حالی کی حیات (یعنی اگست ۱۹۱۴ء) میں شائع ہوئی تھی اور مرتبہ مکتبِ حالی اس سے بخوبی آگاہ تھے۔ کیونکہ انہوں نے مکتبِ حالی کے پیش لفظ (ص ۹) میں لکھا ہے کہ: ”۱۹۲۳ء میں میں نے مخدوی خواجہ سجاد حسین صاحب (فرزند ارجمند مولانا حالی مرحوم) کے ارشادات کے ماتحت ان کے محترم والد کے خطوط کا ایک ضخیم مجموعہ مرتب کیا تھا جو دو جلدوں میں حالی پریس سے چھپ کر شائع ہو چکا ہے.....“ اور اسی مجموعہ یعنی مکتوباتِ حالی کے ص ۷ کے پاورق پر مولف کی طرف سے وضاحت موجود ہے کہ یہ فارسی اور عربی کلام مولانا حالی مرحوم نے انتقال سے پہلے ضمیر کلیاتِ اردو کے نام سے شائع کر دیا تھا لہذا شیخ صاحب اپنے مرتبہ مجموعہ مکتبِ حالی میں شامل کردہ فارسی اور عربی مکتوبات کے ماخذ کی جانب اشارہ فرمادیتے تو مناسب ہوتا۔ یہاں اس بات کی وضاحت بھی ضروری ہے کہ حالی پریس سے مکتوباتِ حالی ۱۹۲۴ء میں نہیں بلکہ ۱۹۲۵ء میں شائع ہوئے تھے اور ان پر مولف کے طور پر خواجہ سجاد حسین کا نام درج ہے نہ کہ شیخ صاحب کا۔ البتہ حصہ اول کے آخری صفحہ (۲۰۷) پر لکھا جاتا کہ رقمزودہ شیخ محمد اسماعیل پانی پتی اور حصہ دوم کے آخری صفحہ (۳۵۷) پر درج ہونا کہ کتبہ شیخ محمد اسماعیل پانی

پتی اس بات کا ثبوت ہے کہ مکسوبات حالی کی کتابت شیخ محمد اسماعیل پانی پتی نے کی تھی اور اس لحاظ سے وہ خواجہ سجاد حسین کے شریک کاررہے تھے۔

☆ سورہ یوسف: ۱۲، ۸۸

۱۱ ضمیرہ کلیات نظم حالی، تجلہ ہند پریس، دہلی، ۱۳۳۲ھ ص ۱۲۹، ۱۳۰

۱۲ عربی مکتوبات کا یہ ترجمہ مکاتیب حالی مرتبہ شیخ محمد اسماعیل پانی پتی، صفحات ۱۵ تا ۱۶۳ سے ماخوذ ہے۔ شیخ محمد اسماعیل پانی پتی نے پیش لفظ میں صفحہ ۱۰ پر ذکر کیا ہے کہ یہ ترجمہ محمد احمد (مولوی فاضل) نے کیا تھا۔

۱۳ حضرت شاہ عبدالغنی کی خدمت میں مولانا حالی نے یہ مکتوب ان کی جانب سے مولانا کے خط اور قصیدے کی رسید بھیجنے پر شکر یہ ادا کرنے کے لیے لکھا۔

۱۴ اس مکتوب پر تاریخ اور سن تحریر درج نہیں ہے لیکن مولانا نے ضمیرہ کلیات نظم حالی کی تہذیب میں (ص ۴ پر) اشارہ کیا ہے کہ انہوں نے شاہ عبدالغنی کی خدمت میں قصیدہ تقریباً ۱۲۸۳ھ میں مدینہ منورہ بھیجا تھا۔ عیسوی تقویم کے اعتبار سے ۱۶ مئی ۱۸۶۶ء کو ہجری سال ۱۲۸۳ کا آغاز ہوا تھا۔ اندازہ ہے کہ مولانا نے مکتوب الیہ کے نام اپنا پہلا مکتوب، قصیدہ کے ہمراہ ۱۸۶۶ء کے آخر میں لکھا تھا۔ اس لیے اندازہ ہے کہ یہ مکتوب ۱۸۶۶ء کے آخر یا ۱۸۶۷ء کے آغاز میں لکھا گیا ہوگا۔

۱۵ اس مکتوب کو شیخ محمد اسماعیل پانی پتی نے بھی مکاتیب حالی کے صفحہ ۱۴ پر شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔ ضمیرہ کلیات نظم حالی، مولانا حالی کی حیات میں شائع ہوئی تھی اور مرتبہ مکاتیب حالی اس سے بخوبی آگاہ تھے۔

۱۶ ضمیرہ کلیات نظم حالی، ص ۱۳، ۱۳۱

۱۷ مرزا اشرف بیگ دہلوی مولانا حالی کی قرعہ بی دوستوں میں سے تھے۔ مکتوب کا مضمون بھی اس پر وال ہے کہ مولانا کا ان سے محبت اور دوستی کا تعلق کس قدر گہرا تھا۔ ان ہی کی فرمائش پر مولانا نے مرزا الہی بخش کی شادی پر مبارک باد دیتے ہوئے عربی نظم کہی تھی جو ضمیرہ کلیات نظم حالی میں صفحہ ۱۲۳، ۱۲۴ پر شامل ہے۔

۱۸ اس مکتوب پر تاریخ اور سن تحریر درج نہیں ہے۔ مولانا کا تعلق ۱۸۶۳ء میں شیفتہ سے ہوا اور یہیں سے ان میں عربی اور فارسی لکھنے کا ذوق پیدا ہوا۔ شیفتہ کے ہاں آٹھ نو برس گزارے اور پھر ان کی وفات کے بعد مولانا کو پنجاب بک ڈپولاہور میں ملازمت مل گئی، انہوں نے تقریباً چار برس تک لاہور میں کام کیا۔ کیونکہ مولانا نے یہ مکتوب لاہور سے تحریر کیا تھا اس لیے اندازہ ہے کہ یہ ۱۸۷۶ء اور ۱۸۷۷ء کے درمیان لکھا گیا ہوگا۔

۱۹ اس مکتوب کو شیخ محمد اسماعیل پانی پتی نے بھی مکاتیب حالی کے صفحہ ۱۳۱ تا ۱۳۳ پر شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔

۲۰ ضمیرہ کلیات نظم حالی، ص ۱۳۱، ۱۳۲

- ۲۱ مرزا شرف بیگ دہلوی کے نام مولانا کا یہ دوسرا مکتوب جو ضمیمہ کلیات نظم حالی میں شامل ہے۔ کتاب کے پاورق پر مولانا نے اس کی وضاحت اس طرح کی ہے کہ اس خط کا آخری حصہ تلف ہو گیا۔ اس لیے اتمام حالت میں ہی چھوڑ دیا گیا۔
- ۲۲ اس مکتوب پر تاریخ اور سن تحریر درج نہیں ہے۔ معلوم ہوتا ہے کہ مولانا سے مکتوب الیہ کی کافی خط و کتابت رہی تھی۔ اس مکتوب میں وہاں اور بیماریوں کا ذکر موجود ہے لیکن اس سے بھی درست اندازہ لگانا ممکن نہیں کیونکہ اس زمانے میں وہاں بیماریوں کی کثرت رہتی تھی اور پھر یہ ایک نامکمل تحریر ہے۔ لیکن مکتوب الیہ کے نام مولانا کے پہلے مکتوب کو دیکھتے ہوئے کہا جاسکتا ہے کہ یہ ۱۸۷۶ء کے بعد کی تحریر ہے۔
- ۲۳ اس مکتوب کو شیخ محمد اسماعیل پانی پتی نے بھی مکتبہ کلیات حالی کے صفحہ ۱۴۴ پر شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔
- ۲۴ ضمیمہ کلیات نظم حالی ص ۱۳۲، ۱۳۳
- ۲۵ مولانا حالی نے سر سید احمد خان اور دوسری شخصیات کے ہمراہ چندہ مہم کے سلسلہ میں حیدرآباد کا سفر کیا اور براستہ بمبئی واپس آئے۔ بمبئی میں نواب عماد الملک سید حسین بگلرہی کے دیرانہ دوست سید محمد غلام حسین کی میزبانی سے لطف اندوز ہوئے۔ اس مکتوب میں انہوں نے نواب عماد الملک کو اس سے آگاہ کیا تھا۔
- ۲۶ ضمیمہ کلیات نظم حالی ص ۱۳۳، ۱۳۴
- ۲۷ اس مکتوب پر تاریخ اور سن تحریر درج نہیں ہے۔ مولانا نے سر سید احمد خان کی قیادت میں وفد کے ہمراہ ۱۸۹۱ء کے آخر میں حیدرآباد کا کامیاب دورہ کیا تھا۔ مولانا حالی کے مکتوب بنام خواجہ سجاد حسین (محرر ۱۶ نومبر ۱۸۹۱ء) میں حیدرآباد سے واپسی کا ذکر موجود ہے۔ اس کے علاوہ اس عربی مکتوب میں مولانا نے ۳ نومبر بروز منگل واپسی کا ذکر ہے۔ کیلنڈر کی رو سے ۱۸۹۱ء کے ۳ نومبر کو منگل کا دن تھا۔ اندازہ ہے کہ مولانا نے یہ مکتوب نومبر کے پہلے ہفتہ میں لکھا تھا۔
- ۲۸ اس مکتوب کو شیخ محمد اسماعیل پانی پتی نے بھی مکتبہ کلیات حالی کے صفحہ ۱۴۵ تا ۱۴۶ پر شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔
- ۲۹ لندن سے ایک ادبی ماہوار رسالہ نحلہ ادیبہ کے نام سے جاری ہوتا تھا۔ مدیر رسالہ نے مولانا کے نام اس کے کچھ شمارے بھجوائے جس پر مولانا نے یہ مکتوب تحریر کیا۔
- ۳۰ ضمیمہ کلیات نظم حالی ص ۱۳۳-۱۳۶
- ۳۱ اس مکتوب پر تاریخ اور سن تحریر درج نہیں ہے۔ لیکن ضمیمہ کلیات نظم حالی میں سر سید احمد خان پر مولانا کا ایک طویل عربی مضمون جملہ صالحہ کے نام سے صفحات ۱۵۶ تا ۱۵۷ پر موجود ہے اور اس کے پاورق پر مولانا کی وضاحت موجود ہے کہ تقریباً ۲۵-۲۶ برس گزرے ہوں گے کہ لندن سے ایک ماہوار عربی رسالہ موسوم بہ نحلہ ادیبہ جاری ہوا تھا۔ جس کے چند پرچے مدیر رسالہ مذکور نے میرے نام بھی بھیجے تھے۔ اور میں نے بجائے قیمت ادا کرنے کے اس کی قلمی اعانت کرنے کا

وعدہ کیا تھا۔ چنانچہ ایک آرٹیکل مرحوم سر سید احمد خان کے حالات اور ان کی ملی و قومی خدمات پر اپنی ٹوٹی پھوٹی عربی میں.....“ ضمیر کلیات نظم حالی اگست ۱۹۱۴ء میں شائع ہوئی تھی اور مولانا نے مدیر سے ۲۵۔۲۶ برس پہلے رابطے کا ذکر کیا ہے۔ گویا یہ مکتوب ۱۸۸۸ء یا ۱۸۸۹ء کی تحریر ہے۔

۳۲ اس مکتوب کو شیخ محمد اسماعیل پانی پتی نے بھی مکتا تب حالی کے صفحہ ۱۴۲ تا ۱۴۸ پر شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔

۳۳ اس مکتوب کا ترجمہ دستیاب نہیں ہو سکا، اس کا اردو ترجمہ مقالہ نگار نے بعض احباب کی معاونت سے خود تحریر کیا ہے۔ (شہباز حسن)

۳۴ مولانا حالی نے یہ مکتوب بیروت کے کسی دانشور کو لکھا تھا لیکن اتفاق سے وہ ان کا نام خود بھی بھول چکے تھے۔ مکتوب کے آغاز پر مولانا کی یہ تحریر موجود ہے کہ ”نام بعضے از اہل علم کہ در بیروت مقیم بودند و نام ایشان فراموش شدہ۔“

۳۵ اس مکتوب پر تاریخ اور سن تحریر درج نہیں ہے۔ لیکن ضمیر کلیات نظم حالی میں اس کی تاریخ کا تذکرہ کیا گیا ہے۔

۳۶ اس مکتوب کو شیخ محمد اسماعیل پانی پتی نے بھی مکتا تب حالی کے صفحہ ۱۴۹ تا ۱۵۰ پر شامل کیا ہے لیکن انہوں نے اس کے ماخذ کی طرف کسی قسم کا اشارہ نہیں کیا۔

۳۷ ضمیر کلیات نظم حالی، ص ۱۳۴-۱۳۶



### نقوشِ یادِ رفتگان

زندگی کا سفر مکمل کر کے گذر جانے والی شخصیات کی یاد میں لکھے گئے مضامین کا مجموعہ  
از قلم:

ڈاکٹر نگار سجاد ظہیر

جس میں ان شخصیات کی یادوں کا تذکرہ ہے۔

☆ نوح ناردی ☆ مطلوب الحسن سید ☆ وحیدہ نسیم ☆ فروغ احمد ☆ ثار احمد

☆ اسرار ☆ سید جمیل نقوی ☆ نظیر صدیقی ☆ راحت مسعود ☆ نیر بانو

☆ مشفق خواجہ ☆ صفدر حسین ☆ کبیر احمد جاسی ☆ علی حسن صدیقی

☆ آفاق صدیقی ☆ سرشار صدیقی ☆ احمد عیش ☆ عاصی کرنالی ☆ امر اوطار ق

☆ محمد عالم مختار حق ☆ غلام حسین ذوالفقار ☆ شکیل صدیقی

زیر اہتمام: ادارہ قرطاس (زیر طبع)